



دفتر مقام معظم رہبری
www.leader.ir

رہبر معظم نے ایک حکم میں انجینئر فتاح کو امام خمینی (رہ) ریلیف کمیٹی کا سربراہ مقرر کیا - 5 / Apr / 2015

رہبر معظم انقلاب اسلامی حضرت آیت اللہ العظمی امام خامنہ ای نے امام خمینی (رہ) ریلیف کمیٹی کے قانون میں تغیر اور تبدیلی کے پیش نظر ایک حکم میں اس ادارے کے سابق حکام کی مخلصانہ کوششوں کا شکریہ ادا کیا اور امام خمینی (رہ) ریلیف کمیٹی کے سربراہ اور بیات امنا کے اراکین کو منصوب کرتے ہوئے اس الہی ادارے کے نورانی اہداف یعنی محرومین کو باختیار اور خود انحصار بنانے اور ان کے ایمان کے رشد و فروغ کے لئے اساسی اور تکمیلی اقدامات کو عملی جامہ پہنانے پر تاکید کی ہے۔

رہبر معظم انقلاب اسلامی کے حکم کا متن حسب ذیل ہے:

بسم الله الرحمن الرحيم

امام خمینی (رہ) ریلیف کمیٹی کے قانون میں جو تغیر اور تبدیلی ہوئی ہے اس کے پیش نظر؛ حضرات حجت الاسلام حاج شیخ محسن کازرونی، انجینئر پرویز فتاح، حسین انواری، حمید رضا ترقی، سید مرتضی بختیاری، انجینئر سید منصور برقعی اور محترمہ ڈاکٹر مرضیہ وحید دستجردی کو بیات امنا کے اراکین اور جناب انجینئر پرویز فتاح کو امام خمینی (رہ) ریلیف کمیٹی کا سربراہ مقرر کرتا ہوں۔ مذکورہ اراکین اور ریلیف کمیٹی کے سربراہ سے امید و توقع رکھتا ہوں کہ وہ اللہ تعالیٰ کی مدد اور موجودہ گرانقدر تجربات سے استفادہ کرتے ہوئے اس الہی ادارے کے نورانی اہداف یعنی محرومین کو باختیار اور خود انحصار بنانے اور سماجی، حمایتی، ثقافتی اور معاشی خدمات پیش کر کے ان کے ایمان و اعتقاد کے رشد و فروغ کے لئے اساسی اور تکمیلی اقدامات کو عملی جامہ پہنانے کے سلسلے میں تلاش و کوشش کریں گے۔

بیشک امام خمینی (رہ) ریلیف کمیٹی کے سابق حکام اور ان کے سرفہرست جناب آقائے عسگر اولادی رحمۃ اللہ علیہ اور حالیہ برسوں میں مرکزی کونسل کے اراکین اور جناب انواری نے اس مؤثر و مؤفق ادارے کی تشکیل اور فقر و افلاس کو دور کرنے کے سلسلے میں بہت زیادہ زحمات اٹھائی ہیں ان تمام حضرات کی کوششوں کا شکریہ ادا کرتے ہوئے ان کے لئے اللہ تعالیٰ کی بارگاہ سے اجر و ثواب طلب کرتا ہوں۔ اگرچہ امام خمینی (رہ) ریلیف کمیٹی کی کمی و کیفی امداد کا انحصار ملک کے عوام کے دوش ہے لیکن اس سلسلے میں حکومت، پارلیمنٹ اور عدلیہ کو بھی اس انقلابی ادارے کی مقدس ذمہ داریوں کے سلسلے میں ہمہ گیر تعاون فراہم کرنا چاہیے۔ اللہ تعالیٰ کی بارگاہ سے تمام حضرات کے لئے مزید توفیقات طلب کرتا ہوں۔

سید علی خامنہ ای

16/ فروردین / 1394